
तनाव 


भारत में तनाव सन्‌ ।942 के शुरू के महीनों में बढ़ा। युद्ध का मंच लगातार 
निकट आता जा रहा था और भारत के शहरों पर हवाई हमलों की संभावना 
पैदा हो गई थी। जिन पूर्वी देशों में युद्ध जोरों पर था, वहाँ क्या होगा? भारत 
और इंग्लैंड के संबंधों में क्या नया अंतर आएगा? 

चुनौती - भारत छोड़ो ' प्रस्ताव 


बंबई में 7 और 8 अगस्त को अखिल भारतीय कांग्रेस कमेटी ने खुली सभा 
में उस प्रस्ताव पर विचार किया ओर बहस की जो अब ' भारत छोडो ' प्रस्ताव 





'भारत छोड़ो' आंदोलन के दौरान बंबई में औरतों का एक जुलूस 

नाम से जाना जाता है। वह एक लंबा और विशद प्रस्ताव था। उसमें अंतरिम 
सरकार बनाने का सुझाव दिया गया था। ऐसी सरकार जो मिली-जुली हो, 
जिसमें सभी महत्त्वपूर्ण वर्गों के लोगों का प्रतिनिधित्व हो और जिसका 
पहला काम होगा मित्र शक्तियों के सहयोग से भारत की सुरक्षा और अपनी 
सारी हथियारबंद और अहिंसक शक्तियों के साथ बाहरी हमले को रोकना। 
कांग्रेस कमेटी ने संसार की आजादी के लिए ब्रिटेन और संयुक्त राष्ट्र 
से फिर अपील की' और इस बात की स्वीकृति देना तय किया कि गांधी 
जी के अपरिहार्य नेतृत्व में अहिंसात्मक ढंग से एक जन-आंदोलन शुरू 
किया जाए। यह स्वीकृति उसी समय लागू होती जब गांधी जी ऐसा निर्णय 
लेते। अंत में कहा गया कि कमेटी “कांग्रेस के लिए शक्ति हासिल करना 
नहीं चाहती। ताकत जब भी आएगी तो वह भारत को सारी जनता 
को हागी।' 
अपने समापन भाषणों में कांग्रेस-सभापति मौलाना अबुल कलाम 
आजाद और गांधी जी ने यह स्पष्ट कर दिया कि उनका अगला कदम होगा, 
ब्रिटिश सरकार के प्रतिनिधि, वायसराय से मुलाकात करना और खास 
संयुक्त राष्ट्रों के मुख्याधिकारियों से एक सम्मानपूर्ण समझौते के लिए 
अपील करना। 
8 अगस्त सन्‌ ।942 को काफ़ी रात गए यह प्रस्ताव अंततः पास हो 
गया। कुछ घंटे बाद, 9 अगस्त की सुबह-सुबह बंबई में और पूरे देश में 
Ll6 अनेक स्थानों पर बहुत सी गिरफ्तारियाँ हुई और इस तरह हम अहमदनगर के 
किले में आए। 


भारत को खोज 

